

प्रेषक,

शिक्षा निदेशक (उ०शि०), उ०प्र०  
शिक्षा डिग्री विकास अनुभाग,  
प्रयागराज।

सेवा में,

- (1) समस्त क्षेत्रीय उच्च शिक्षा अधिकारी,  
उत्तर प्रदेश।
- (2) कुलसचिव,  
समस्त राज्य विश्वविद्यालय,  
उत्तर प्रदेश।

पत्रांक डिग्री विकास/ 361-63

/2019-20 दिनांक 27.08.2019

विषय : दिनांक 29.08.2019 को "फिट इण्डिया मूवमेन्ट" कार्यक्रम की शुरुआत किये जाने के सम्बन्ध में।

महोदय,

उपर्युक्त विषय के सम्बन्ध में सूच्य है कि शासन के पत्र संख्या-1751/सत्तर-3-2019, दिनांक 26 अगस्त, 2019 (छायाप्रति संलग्न) का अवलोकन करें, जो आपको सम्बोधित है। उक्त शासन के पत्र में दिये गये निर्देशानुसार तथा दिनांक 29.08.2019 को "फिट इण्डिया मूवमेन्ट" के शुभारम्भ में आप अपने क्षेत्रान्तर्गत आने वाले समस्त शासकीय/अशासकीय एवं स्ववित्तपोषित महाविद्यालयों को अवगत कराना सुनिश्चित करें, कि दिनांक 29.08.2019 को प्रातः 10.00 बजे सजीव प्रसारण को अपने महाविद्यालय में स्क्रीन लगाकर समस्त छात्र/छात्राओं को दिखाने की व्यवस्था सुनिश्चित करायें। प्रत्येक महाविद्यालय/संस्था आयोजित होने वाले कार्यक्रम की वीडियो विलप/फोटो बना लें। उसकी एक प्रति शासन के ई-मेल आईडी upshec@gmail.com एवं उच्च शिक्षा निदेशालय, उ०प्र०, प्रयागराज के ई-मेल आईडी info@dheup.com पर दिनांक 29.08.2019 को सायं 4.00 बजे तक प्रेषित किया जाना सुनिश्चित करें।

अतः आपको यह भी निर्देशित किया जाता है कि उक्त कार्यक्रम में आप व्यक्तिगत ध्यान देकर शासनादेश दिनांक 26.08.2019 के क्रम में उपरोक्तानुसार कार्यवाही कराया जाना सुनिश्चित करें।

संलग्नक- उक्तवत्।

डा० वन्दना शर्मा  
शिक्षा निदेशक(उच्च शिक्षा)  
उत्तर प्रदेश, प्रयागराज।

पृष्ठांकन संख्या डिग्री विकास/ 361-63 /उसी तिथि को।  
प्रतिलिपि समस्त शासकीय/अशासकीय/स्ववित्तपोषित महाविद्यालय, उत्तर प्रदेश को सूचनार्थ एवं आवश्यक कार्यवाही हेतु प्रेषित।

डा० (बी०एल० शर्मा)  
सहायक निदेशक(उच्च शिक्षा)  
कृते शिक्षा निदेशक, उ०शि०, उ०प्र०,  
प्रयागराज।

पत्रांक : कु०स०-2 B स०अ०/15797 विविध शि०नि०-2013/2019  
प्रतिलिपि सूचनार्थ एवं आवश्यक कार्यवाही हेतु प्रेषित:-

दिनांक: 28 अगस्त, 2019

1. वैयक्तिक सहायक, कुलपति-मा० कुलपति जी के सादर सूचनार्थ।
2. प्राचार्य/प्रबंधक, समस्त महाविद्यालय, सम्बद्ध-महात्मा गांधी काशी विद्यापीठ, वाराणसी को इस आशय से प्रेषित कि उपर्युक्त आदेश का अनुपालन सुनिश्चित करने का कष्ट करें।
3. क्षेत्रीय उच्च शिक्षा अधिकारी, वाराणसी।
4. प्रभारी कम्प्यूटर सेण्टर को इस आशय से कि पत्र को विश्वविद्यालय की वेब साइट पर अपलोड कर दें।
5. सम्पादक-सम्मानित समाचार पत्रों को इस आशय से कि जनहित में सूचनार्थ प्रकाशित करने का कष्ट करें।

कुलसचिव

प्रेषक,

राजेन्द्र कुमार तिवारी,  
अपर मुख्य सचिव,  
उ०प्र० शासन।

सेवा में,

- 1- मा० कुलपति,  
समस्त राज्य विश्वविद्यालय,  
उत्तर प्रदेश।
- 3- कुलसचिव,  
समस्त राज्य विश्वविद्यालय,  
उत्तर प्रदेश।

2- निदेशक,  
उच्च शिक्षा, उ०प्र०,  
प्रयागराज।

4- समस्त क्षेत्रीय उच्च शिक्षा अधिकारी,  
उत्तर प्रदेश।

उच्च शिक्षा अनुभाग-3

विषय:- दिनांक 29.08.2019 को "फिट इण्डिया मूवमेन्ट" कार्यक्रम की शुरुआत किए जाने के सम्बन्ध में।

लखनऊ : दिनांक 26 अगस्त, 2019

महोदय,

भारत सरकार ने नागरिकों के दैनिक जीवन में शारीरिक गतिविधियों व खेल (Physical Activities & Sports) के माध्यम से "फिट इण्डिया मूवमेन्ट" की शुरुआत करने का निर्णय लिया है। इस सम्बन्ध में भारत सरकार के सचिव, खेल व सचिव, मानव संसाधन विकास विभाग से आवश्यक कार्यवाही किए जाने हेतु दिशा-निर्देश प्राप्त हुए हैं।

2- "फिट इण्डिया मूवमेन्ट" का शुभारम्भ दिनांक 29 अगस्त, 2019 को इन्दिरा गांधी इंडोर स्टेडियम, नई दिल्ली में मा० प्रधानमंत्री जी द्वारा प्रातः 10:00 बजे किया जायेगा, जिसका सजीव प्रसारण दूरदर्शन द्वारा पूरे देश में होगा।


3- इस सम्बन्ध में प्राथमिकता के आधार पर निम्नलिखित कार्यवाही किए जाने की अपेक्षा की गयी है :-

- (क) राज्य के प्रत्येक विश्वविद्यालयों/महाविद्यालयों में "फिट इण्डिया मूवमेन्ट" के शुभारम्भ के कार्यक्रम का दिनांक 29 अगस्त, 2019 को प्रातः 10:00 बजे से सजीव प्रसारण को स्क्रीन लगाकर छात्रों के देखने की व्यवस्था सुनिश्चित की जाये।
- (ख) मा० प्रधानमंत्री जी द्वारा उक्त अवसर दिलायी जाने वाली "फिटनेस शपथ" को सभी छात्र, जनप्रतिनिधि व नागरिक ग्रहण करें व अमल में लाये।
- (ग) प्रत्येक शिक्षण संस्था द्वारा "संस्थागत फिटनेस प्लान" भी तैयार किया जाये एवं उसको पाठ्यक्रम का अंग बनाने के लिए प्रेरित किया जाये, जिसमें प्रतिदिन प्रत्येक संस्था में फिटनेस गतिविधियों हेतु समय निर्धारित किया जाय। ऐसा करना शिक्षकों/शिक्षणोत्तर कर्मचारियों व छात्रों के लिए महत्वपूर्ण होगा एवं जीवन्त राष्ट्र की स्थापना में सहायक होगा। विश्वविद्यालय एवं संस्था फिटनेस की आवश्यकता और संस्कृति को परिसरों में प्रचारित एवं प्रसारित करें। उक्त फिटनेस कार्ययोजनाओं का मूल्यांकन एवं अनुश्रवण शासन स्तर से किया जायेगा।

(घ) दिनांक 29 अगस्त, 2019 को प्रत्येक संस्था में आयोजित होने वाले कार्यक्रमों की छोटी वीडियो क्लिप बना लें एवं सामूहिक कार्यक्रमों की फोटो भी सुरक्षित रखें जिन्हें रिकार्ड के तौर पर कुलसचिव, समस्त राज्य विश्वविद्यालय तथा समस्त क्षेत्रीय उच्च शिक्षा अधिकारीगण, उ०प्र० के माध्यम से दिनांक 29.08.2019 सायं 04:00 बजे तक ई-मेल [upshec@gmail.com](mailto:upshec@gmail.com) पर प्रेषित करना सुनिश्चित करें।

4- अतः इस सम्बन्ध में मुझे यह कहने का निदेश हुआ है कि कृपया व्यक्तिगत ध्यान देकर उपरोक्तानुसार कार्यवाही सुनिश्चित कराने का कष्ट करें।

भवदीय,

  
26.08.19  
( राजेन्द्र कुमार तिवारी )  
अपर मुख्य सचिव।